



## स्थानीय राजपत्र

### चंखेली गाउँपालिका गाउँ सभाद्वारा प्रकाशित

खण्ड २ चंखेली गाउँपालिका, महिना १२ गते १६ साल २०८२ संख्या १३

स्थानीय सरकार सञ्चालन ऐन, २०७४ को दफा १०२ बमोजिम चंखेली गाउँपालिकाको गाउँ सभाले पारित गरेको तल लेखिए बमोजिमको सर्वसाधारणको जानकारीका लागि प्रकाशन गरिएको छ ।

### भाग १

## चंखेली गाउँपालिका

### “चंखेली गाउँपालिका व्यवसाय दर्ता ऐन, २०८२”

#### प्रस्तावना :

चंखेलीगाउँपालिका क्षेत्रभित्र रहेका व्यापारिक फर्मको दर्ता, नविकरण तथा खारेजी गर्न, नियमन तथा अनुगमन गरी स्थानीय हाट बजारको व्यवस्थापन गर्न, स्थानीय व्यापारको तथ्याङ्क अध्यावधिक गर्न र स्थानीय व्यापारको प्रवृद्धन तथा सहजीकरण गर्न वाञ्छनीय भएकोले स्थानीय सरकार संचालन ऐन, २०७४ को दफा १०२ को उपदफा (१) बमोजिम चंखेलीगाउँपालिकाको गाउँसभाले यो ऐन बनाई लागू गरेको छ ।

#### १. संक्षिप्त नाम र प्रारम्भ :

- (१) यस ऐनको नाम “चंखेली गाउँपालिका व्यवसाय दर्ता ऐन, २०८२” रहेको छ ।
- (२) यो ऐन स्थानीय राजपत्रमा प्रकाशन भएको मिति देखि लागू हुनेछ ।

#### २. परिभाषा : विषय वा प्रसंगले अर्को अर्थ नलागेमा यस ऐनमा, ।

- (क) “ऐन” भन्नाले स्थानीय सरकार संचालन ऐन, २०७४ सम्झनुपर्छ ।
- (ख) “गाउँपालिका” भन्नाले चंखेली गाउँपालिका सम्झनुपर्दछ ।
- (ग) “प्रमुख प्रशासकीय अधिकृत” भन्नाले गाउँपालिकाको प्रमुख प्रशासकीय अधिकृत सम्झनु पर्छ ।

- (घ) “कार्यालय” भन्नाले चंखेली गाउँपालिका, गाउँ कार्यपालिकाकोकार्यालय सम्झनुपर्दछ र सोशब्दले गाउँपालिकाकोमातहतमा रहेको वडा कार्यालयलाई समेत जनाउदछ ।
- (ङ) “व्यवसायी” भन्नाले व्यापार तथा व्यवसाय संचालन गर्ने गरी गाउँपालिका मा व्यवसाय दर्ता गर्ने व्यक्ति/फर्म/संघसंस्थालाई सम्झनु पर्दछ ।
- (च) “कर” भन्नाले गाउँपालिकासँग सम्बन्धित प्रचलित ऐन, नियमावली र यो निर्देशिका बमोजिम गाउँपालिकाको आफ्नो क्षेत्र भित्रको व्यवसायमा पूंजीगत लगानी, आर्थिक कारोबार क्षेत्रगत एवं व्यापारिक महत्वको आधारमा लगाउन सक्ने व्यवसायकरलाई सम्झनुपर्छ र यो शब्दले व्यवसाय करको अतिरिक्त लाग्ने थप शुल्क, कर, दर्ता, जरिवाना समेतलाई जनाउँछ ।
- (छ) “कर दाता” भन्नाले दफा ५ बमोजिम कर तिर्नु पर्ने कर्तव्य भएका व्यक्ति,फर्म वा संघ/संस्थालाई सम्झनुपर्छ ।
३. व्यवसाय दर्ता गरी संचालन गर्नुपर्ने : (१) गाउँपालिका क्षेत्रभित्र अनुसूची-१ बमोजिमको व्यवसाय संचालन गर्नु अघि यस ऐन बमोजिम व्यवसाय दर्ता गर्नु पर्नेछ । यस अघि स्थापना भइ संचालनमा रहेका व्यवसायहरु समेत यसै ऐन बमोजिम दर्ता गर्नुपर्ने ।
४. व्यवसाय दर्ताको लागि दरखास्त दिने र दर्ता गर्ने : (१) गाउँपालिका क्षेत्रभित्र कुनै व्यवसाय दर्ता गर्न चाहने व्यक्ति र साविकमा गाउँपालिका भन्दा बाहिरको कुनै निकायका दर्ता भई सञ्चालनमा रहेको व्यवसायीले अनुसूची-२ मा उल्लेखित ढाँचाको दरखास्त फाराम भरी कार्यालयमा दिनु पर्नेछ । यस्तो दरखास्त फाराममा देहायका विवरणहरु खुलेको हुनुपर्छ :-
- क) व्यवसायको नाम र ठेगाना,  
ख) व्यवसायको प्रकृति: उद्योग, व्यापार, सेवा,  
ग) कारोबार गर्ने मुख्य वस्तु र सेवा ,  
घ) लगानी ,  
ङ) व्यवसायीको नाम र ठेगाना  
च) व्यवसायीको नागरिकताको प्रतिलिपि,  
छ) व्यवसाय रहने घरधनी/जग्गाधनीको नाम ।
- (२) उपदफा (१) बमोजिम निवेदन प्राप्त भएपछि कार्यालयले यस उपर आवश्यक जाँचबुझ गरी नियमानुसार लाग्ने कर एवं अन्य दस्तुरहरु लिई व्यवसाय दर्ता गर्नुपर्नेछ ।
- (३) उपदफा (२) बमोजिम व्यवसाय दर्ता भएपछि सम्बन्धित कार्यालयले दर्ता भएको व्यवसायको विवरण अनुसूची-३ बमोजिमको व्यवसाय दर्ता किताबमा उल्लेख गरी

निवेदकलाई अनुसूची-४ बमोजिमकोढाँचामा व्यवसाय दर्ता प्रमाण पत्र उपलब्ध गराउनु पर्नेछ ।

- (४) एकै व्यक्तिको नाममा एउटै उद्देश्य भएको एक भन्दा बढी स्थानमा व्यवसाय संचालन र थप कारोबार गर्नु पर्ने भएमा प्रचलित कानून बमोजिमको थप दस्तुर तिरी मुख्य व्यवसायको शाखा व्यवसाय भनी दर्ता गराउनु पर्नेछ ।
५. कर बुझाउने दायित्व : (१) चंखेली गाउँपालिकाको आर्थिक ऐन बमोजिम कर बुझाउने दायित्व व्यवसाय दर्ता भएको व्यक्ति फर्म वा निजको प्रतिनिधिको हुनेछ ।
६. व्यवसायको नविकरण गर्नुपर्ने : दफा ४ बमोजिम दर्ता भएको व्यवसाय प्रत्येक आर्थिक वर्षको असोज मसान्तभित्र नविकरण गरी सक्नु पर्नेछ र निजलाई अनुसूची-५ बमोजिमको ढाँचामा व्यवसाय नविकरण प्रमाण पत्र उपलब्ध गराउनु पर्नेछ । नविकरण शुल्क व्यवसाय दर्ता शुल्कको पचास प्रतिशत हुनेछ ।
७. विवरण हेरफेर गर्नुपर्ने भएमा अनुमति लिनुपर्ने: (१) दफा ४ बमोजिम दर्ता भएका व्यवसायको विवरण हेरफेर गर्नुपर्ने भएमा पन्ध्र दिनभित्र सोको लिखित निवेदन कार्यालयमा दिनुपर्नेछ ।
- (२) उपदफा (१) बमोजिम निवेदन परेमा कार्यालयले आवश्यक जाँचबुझ गरी नियमानुसार लाग्ने दस्तुर लिई विवरण संसोधन गरिदिनु पर्नेछ र सो व्यहोरा दर्ता किताव र प्रमाणपत्रमा समेत उल्लेख गरिदिनु पर्नेछ ।
- (३) व्यवसायको प्रकृति वा सेवाको किसिम र व्यवसायको नाम परिवर्तन गर्नुपरेमा नयाँ व्यवसाय दर्ता गर्दा लाग्ने दस्तुर सरह लाग्ने छ ।
८. साझेदार थपघट र ठाउँसारी गर्नु परेमा स्वीकृति लिनुपर्ने : (१) एक व्यक्ति वा सो भन्दा बढी व्यक्तिको नाममा दर्ता कायम भएको व्यवसायमा साझेदार थपघट गर्नु परेमा आवश्यक कागजात संलग्न राखी कार्यालयमा निवेदन दिनुपर्नेछ ।
- (२) उपदफा (१) बमोजिम निवेदन परेमा कार्यालयले आवश्यक जाँचबुझ गरी रु.एक हजार दस्तुर लिई माग बमोजिम साझेदार थप गरिदिनु पर्नेछ ।
- (३) गाउँपालिका क्षेत्रभित्र एक वडामा सञ्चालनमा रहेको पेशा व्यवसाय गाउँको अर्को वडामा ठाउँसारीको लागि निवेदन परेमा वडा कार्यालयले आवश्यक जाँचबुझ गरी कार्यालयमा भएको व्यवसायको लगत खारेजको सफारिस जनाई सम्बन्धित वडा कार्यालयलाई पत्राचार गर्नु पर्नेछ । यसरी सिफारिस प्राप्त भएकोमा ठाउँसारी हुने वडा

कार्यालयले ब्यवसाय दर्ता कित्तावमा ठाउँसारी जनाई साबिकको वडा कार्यालयमा ठाउँसारीको जानकारी दिनु पर्नेछ ।

(४) उपदफा (३) बमोजिम ठाउँसारी भएको जनाउ प्राप्त भएपछि सिफारिस गर्ने वडा कार्यालयले आफ्नो व्यवसायको लगत कित्तावमा ठाउँसारी जनाई लगत खारेज गुर्नपर्नेछ ।

(५) उपदफा (४) बमोजिम लगत खारेजको सिफारिस भएपछि तोकिएको समयभित्र सम्बन्धित कार्यालयमा गई व्यवसायको दर्ता लगत कायम गर्नु व्यवसायीको कर्तव्य हुनेछ ।

(६) उपदफा (३) बमोजिम ठाउँसारी गर्न चाहने व्यवसायीले ठाउँसारी भई जाने व्यवसाय रहने कार्यालयमा ठाउँसारीको लागि निवेदन पेश गरेपछि कार्यालयले आवश्यक जाँचबुझ गरी रु. पाँच सय दस्तुर लिई सो व्यहोरा दर्ता प्रमाणपत्रमा समेत खुलाई व्यवसायको ठाउँसारी गरिदिनु पर्नेछ ।

(७) यस उपदफा बमोजिम ठाउँसारी भई आउने व्यवसायीको लगत खडा गर्ने कर्तव्य सम्बन्धित कार्यालयको हुनेछ ।

९. कार्यालयले विवरण माग गर्न, निर्देशन दिन र अनुगमन गर्न सक्ने : (१) कुनै खास पेशा, व्यवसाय वा व्यापारको सम्बन्धमा केही कुरा बुझ्न आवश्यक ठानेमा कार्यालयले थप विवरण माग गर्न सक्नेछ । यसरी माग गरिएकोविवरण उपलब्ध गराउने कर्तव्य सम्बन्धित व्यवसायीको हुनेछ ।

(२) उपदफा (१) बमोजिम विवरण उपलब्ध नगराएमा कार्यालयले सम्बन्धित पेशा तथा व्यवसाय स्थलको अनुगमन तथा जाँचबुझ गरी आवश्यक निर्देशन दिन सक्नेछ ।

(३) यस ऐन बमोजिम दर्ता भएका पेशा व्यवसाय संचालन गर्दा सामाजिक सदाचार कायम राख्नु पर्नेछ । यस सम्बन्धमा कार्यालयले दिने निर्देशनको पालना गर्नु सम्बन्धित व्यवसायीको दायित्व हुनेछ ।

१०. व्यवसाय सञ्चालनको अनुमति लिनुपर्ने : (१) गाउँपालिकामा व्यवसाय दर्ता गरिसकेपछि अन्य सम्बन्धित निकायबाट प्रचलित कानून बमोजिम अनुमति लिनुपर्ने भएमा तत्निकायबाट समेत अनुमति लिई व्यवसाय संचालन गर्नु सम्बन्धित व्यवसायीको कर्तव्य हुनेछ ।

११. व्यवसाय दर्ता खारेज गर्न सकिने : (१) यस ऐन बमोजिम व्यवसाय दर्ता भएपछि दर्ता खारेजीको निवेदन नपरेसम्म सो व्यवसाय चालु रहेकोमानिनेछ ।
- (२) यस ऐन बमोजिम दर्ता भएको व्यवसाय वन्द गर्न चाहेमा मनासिब कारण खोली व्यवसायीले सम्बन्धित कार्यालयमा निवेदन दिनु पर्नेछ ।
- (३) उपदफा (३) बमोजिम निवेदन प्राप्त भएपछि कार्यालयले आवश्यक जाँचबुझ गरी चालु आर्थिक वर्षसम्मको कर रकम र व्यवसाय खारेजीको लागि लागत कट्टा वापत लिईने सेवा शुल्क रु. पाँच सय समेत असूल गरी लागत कट्टा गरिदिनु पर्नेछ ।
- (४) प्रचलित कानून विपरित कारोबार गरेमा, पेशा व्यवसाय संचालन गरेमा वा कार्यालयले दिएको निर्देशन उलंघन गरेमा कार्यालयले बाँकी बक्यौता कर तथा जरिवाना असूल गरी व्यवसायको दर्ता खारेज गर्नेछ ।
- (५) यस ऐनमा अन्यत्र जुनसुकै कुरा लेखिएको भएतापनि व्यवसाय खारेज वा लागत कट्टा गर्नु पूर्व व्यवसायीलाई सफाई पेश गर्ने पर्याप्त मौका दिनु पर्नेछ ।
- (६) उपदफा (४) बमोजिम कार्यालयले व्यवसायको दर्ता खारेज गरेमा सम्बन्धित व्यवसायीको नाममा गाउँपालिकामा दुई वर्षसम्म कुनैपनि व्यवसाय दर्ता गरी संचालन गर्न रोक लगाउन सक्नेछ ।
१२. जरिवाना तथा थप दस्तुर लाग्ने : (१) यस ऐनमा तोकिएको समयभित्र व्यवसाय नविकरण नगराएमा नियमानुसार लाग्ने दस्तुरमा थप जरिवाना तिरी व्यवसाय नविकरण गर्नुपर्नेछ ।
१३. कर छुट तथा मिन्हा दिन सकिने: (१) गाउँपालिका क्षेत्रमा व्यापार व्यवसाय दर्ता गर्न चाहने महिला तथा अपाङ्गता भएका व्यक्तिलाई व्यवसाय दर्ता गर्दा लाग्ने दस्तुरमा पचास प्रतिशत छुट दिन सकिनेछ ।
१४. प्रतिलिपि दिने सक्ने: व्यवसाय दर्ता प्रमाणपत्र हराएमा, च्यातिएमा, नविकरण गर्ने महल खाली नभएमा वा यस्तै अन्य कारणले प्रमाणपत्र उपलब्ध गराउनु पर्ने भएमा कार्यालयले आवश्यक जाँचबुझ गरी रु. पाँच सय प्रतिलिपि दस्तुर लिई नयां प्रतिलिपि प्रमाणपत्र जारी गर्न सक्नेछ ।
१५. व्यवसाय संचालन नभएको सिफारिस दिन सक्ने : प्रचलित कानून बमोजिम दर्ता भएको व्यवसाय सञ्चालन नै नभएकोले सोको व्यहोरा सम्बन्धित निकायमा सिफारिसकोलागि कार्यालयमा निवेदन पर्न आएमा सो सम्बन्धमा कार्यालयले आवश्यक जाँचबुझ गरी

व्यहोरा प्रमाणित भएमा रु. पाँच सय दस्तुर लिई माग बमोजिमको व्यहोराकोसिफारिस उपलब्ध गराउन सक्नेछ ।

१६. व्यवसाय दर्ता तथा नविकरण नगरी संचालन गरेमा कारबाहि हुने : (१) प्रचलित कानून र यस ऐन बमोजिम दर्ता नगरी कुनै पनि व्यवसाय गाउँपालिका क्षेत्रभित्र संचालन गरेको पाईएमा कार्यालयले सम्बन्धित व्यवसायीलाई पन्ध्र दिनको म्याद दिई व्यवसाय दर्ता गर्नको लागि निर्देशन दिनुपर्नेछ ।

(२) उपदफा (१) बमोजिम निर्देशन दिएको मितिले पन्ध्र दिनभित्र व्यवसाय दर्ता नगरेमा सम्बन्धित व्यक्तिलाई गाउँपालिकाबाट प्रवाह हुने सबै किसिमका सेवा सुविधाहरू बन्द गर्न सकिनेछ ।

(३) उपदफा (२) बमोजिम सेवा सुविधा बन्द गरेको तीन महिनाभित्र पनि व्यवसाय दर्ता नविकरण नगरी व्यवसाय संचालन गरेमा कार्यालयले नियमानूसार लाग्ने कर, जरिवाना र अन्य दस्तुर असुल उपर गरी व्यवसाय बन्द गर्न सक्नेछ । छ

१७. वाधा अडकाउ फुकाउने अधिकार : (१) यस ऐनको कार्यान्वयनको सिलसिलामा कुनै वाधा अडकाउ परेमा सो फुकाउने अधिकार गाउँ कार्यपालिकालाई हुनेछ ।

(२) यस ऐनमा लेखिएकोकुरा यसै ऐन बमोजिम र नलेखिएकोमा प्रचलित नेपाल कानून बमोजिम हुनेछ ।

१८. खारेजी तथा बचाउ : (१) यो ऐन बन्नु भन्दा अगाडि गाउँपालिकाबाट भए गरेका कामहरू यसै ऐन बमोजिम भए गरेको मानिने छ

अनुसूची-१  
(दफा ४ को उपदफा (१) सँग सम्बन्धित)  
चंखेलीगाउँपालिका  
गाउँ कार्यपालिकाको कार्यालय  
पिप्लाङ्ग हुम्ला  
कर्णाली प्रदेश, नेपाल  
व्यवसायको विवरण

सि.न	विवरण
१	व्यापारिक वस्तु
१.१	सुन, चाँदी बिक्रेता
१.२	भिडियो क्यासेट रेकर्डर तथा प्लेयर उत्पादक /वितरक
१.३	चुरोट, रक्सी
	क) थोक बिक्रेता
	ख) खुद्रा बिक्रेता
१.४	हलुका पेय पदार्थको थोक बिक्रेता
२	निर्माण सामग्री
	क) सिमेन्ट, छड, धातुका निर्माण सामानको थोक बिक्रेता
	ख) सिमेन्ट, छड, धातुका निर्माण सामानको खुद्रा बिक्रेता
	ग) अन्य निर्माण सामग्रीहरु
३	कम्प्यूटर र सो सँग सम्बन्धित सामान विक्री तथा मर्मत सेवा
४	विद्युत/सोलार बिक्रेता
	क) बिजुलीको सामान थोक बिक्रेता
	ख) बिजुलीका सामान खुद्रा बिक्रेता
	ग) सौर्यऊर्जाबाट चलने विद्युतीय सामग्री बिक्रेता
५	रेडियो, घडी, मोबाईल तथा विद्युतिय सामाग्रिको विभिन्न वितरण
६	फर्निचरका सामान तथा कार्पेट बिक्रेता
७	पेट्रोलियम पदार्थ
	क) आयल निगमको डिलर भई पेट्रोलियम पदार्थ बिक्रेता
	ख) ग्यास तथा मट्टितेल बिक्रेता
	क) टिभि फ्रिज जस्ता अन्य विद्युतीय सामान बिक्रेता
८	खाद्यान्न किराना पसल
	क) थोक बिक्रेता

	क) थोक विक्रेता
९	फलफुल तथा तरकारी विक्रेता
१०	देश तथा विदेशी कपडा, तयारी पोसाक र जुत्ता विक्रेता
११	अन्य सेवा
	क) ब्यूटी पार्लर, केश श्रृङ्गार तथा सैलुन, ड्राई क्लिनर्स, फोटो स्टुडियो, सिलाई सेवा
	ख) पेन्टिङ्ग सेवा
	ग) पशु वधसाला
	घ) मासु विक्रेता
१२	पुल हाउस
१३	सिसा प्लाईउड विक्रेता
१४	भाँडाकुडा विक्रेता
१५	स्टिल तथा अन्य रेडिमेड फर्निचर विक्रेता
१६	खेलौना तथा उपहार (गिफ्ट) र कस्मेटिक विक्रेता
१७	केबुल/ नेटवर्किङ्ग सेवा
१८	डेरी उद्योग
	क) चिस्यान केन्द्र
	ख) दुग्ध डेरी
१९	बेकरी तथा कफी सप
२०	परामर्श सेवा
२१	सामान ढुवानीकर्ता कम्पनी
२२	उत्पादनमूलक उद्योग
	क) ब्लक, इट्टा तथा प्लास्टीक उद्योग
	ख) अन्य साना घरेलु उद्योग
	ग) कलर ल्याब
२३	फर्निचर उद्योग क) ट्रली समेत राखेको स-मिल उद्योग ख) स-मिल तथा फर्निचर बनाउने उद्योग ग) सामान्य फर्निचर उद्योग
२४	उर्जामूलक उद्योग (हाईड्रोपावर) क) १ करोडसम्मको ख) १ करोडभन्दा बढीको

२५	कृषि, पशुपंक्षी तथा वनजन्य उद्योग क) पचास लाख भन्दा माथि पूँजी भएको ख) पन्ध्र देखि पचास लाखसम्मको ग) पाँच देखि पन्ध्र लाखसम्मको घ) पाँच लाखसम्मको
२६	खनिज उद्योग
२७	पर्यटन उद्योग
२८	सेवा उद्योग क) सिनेमा हल ख) अफसेट प्रेस ग) लेजर प्रेस घ) कोल्ड स्टोर तथा फास्ट फुड विक्रेता ङ) अडियो क्यासेट विक्रेता च) हवाई सेवा बुकिङ काउन्टर छ) सार्वजनिक परिवहन बुकिङ काउन्टर
२९	क्रसर तथा बालुवा प्रशोधन उद्योग
३०	संचार सेवा (रेडियो एफ.एम.) क) फोन, प्मयाक्स, इमेल, इन्टरनेट तथा फोटोकपी सेवा ख) कुरियर सेवा ग) अखबार छपाई तथा प्रकाशन घ) रेडियो एफ.एम. ङ) केबुल टेलिभिजन
३१	पत्रपत्रिका, स्टेशनरी तथा पुस्तक विक्रेता
३२	वित्तीय सेवा
३२.१	निजी क्षेत्रको आर्थिक कारेवार गर्ने क बर्गका बैंकको शाखा
३२.२	निजी क्षेत्रको आर्थिक कारेवार गर्ने ख बर्गका बैंकको शाखा
३२.३	निजी क्षेत्रको आर्थिक कारेवार गर्ने ग बर्गका बैंकको शाखा
३२.४	निजी क्षेत्रको आर्थिक कारेवार गर्ने घ बर्गका बैंकको शाखा
३२.५	विमा कम्पनी शाखा

३२.६	सहकारी बैंक तथा अन्य वित्तीय संस्था
३३	सहकारी संस्था क) दस लाखभन्दा बढी पुँजी भएको बचत तथा ऋण सहकारी संस्था ख) दस लाखसम्म पुँजी भएको बचत तथा ऋण सहकारी संस्था ग) अन्य सहकारी संस्था
३४	स्वास्थ्य सेवा क) गैर सरकारी अस्पताल ख) नर्सिङ होम/पोलिक्लिनिक ख) नर्सिङ होम/पोलिक्लिनिक
३५	तालिम केन्द्र क) टाईपिङ तथा कम्प्युटर इन्स्ट्रुच्युट र भाषा प्रशिक्षण ख) सिलार्डबुनाई तथा अन्य साना प्रशिक्षण केन्द्र
३६	मर्मत सम्भार/वर्कशप क) हेवी ईक्युपमेन्टस्, बस, ट्रक, जिप, कार, ट्याक्टर ख) मोटरसाईकल, टेम्पो ग) टि.भि., फ्रिज, मोटर, पंखा, हिटर ड) साईकल मर्मत तथा बिक्री
३७	विविध व्यवसाय
३७.१	कपडा, जुत्ता तथा फेन्सी पसल
३७.२	मेसीनरी पार्टपूजा पसल
३७.३	पान पसल
३७.४	खाना तथा नास्ता पसल
३८.५	मिठाई तथा चिया पसल
३७.६	पोल्ट्री, पशु फर्म/दाना डिपो/एग्रोभेट
३७.७	कन्सल्टेन्सी
३८	सप्लायर्स क) एक लाख भन्दा बढीको सामान सप्लायर्स ख) एक लाखसम्मको सामान सप्लायर्स

	ग) पचास हजारसम्मको सामान सप्लायर्स
३९	टेन्ट हाउस
४०	रासायनिक मल, विषादी पसल तथा बिउ विजन विक्रेता
४१	सुर्ती पसल थोक तथा खुद्रा विक्रेता
४२	मिल ( कुटानी पिसानी )
४३	संस्था दर्ता
४३.१	नाफामुलक
४३.२	गैरनाफा मुलक
४४	अन्तराष्ट्रिय गैर सरकारी संस्था
४५	कवाडी व्यवसाय
४६	निजी विद्यालय
४६.१	प्राथमिक विद्यालय
४६.२	आधारभूत विद्यालय – निमावी)
४६.३	माध्यमिक विद्यालय
४७	होटल, लज तथा रेष्टुरा क) वर्ग ख) वर्ग ग) वर्ग
४८	निर्माण व्यावसाय क) क वर्गको ख) ख वर्गको ग) ग वर्गको घ) घ वर्गको
४९	ईट्टा उद्योग
५०	कृषि तथा पशु
५०.१	कृषि फर्म

५०.२	पशु फर्म
५०.३	कृषि तथा पशु फर्म

अनुसूची-२  
(दफा ४ को उपदफा (१) सँग सम्बन्धित)  
चंखेलीगाउँपालिका  
गाउँ कार्यपालिकाको कार्यालय  
पिप्लाङ्ग, हुम्ला  
कर्णाली प्रदेश, नेपाल  
व्यवसाय दर्ता/नविकरण निवेदन फाराम

श्रीमान प्रमुख प्रशासकीय अधिकृतज्यू,  
चंखेलीगाउँपालिका  
हुम्ला  
कर्णाली प्रदेश, नेपाल ।

विषय : व्यवसाय दर्ता /नविकरण गर्न अनुमति पाउँ ।

मैले/हामीले निम्न स्थानमा ..... व्यवसाय दर्ता/नविकरण गर्नु परेकोले  
चंखेली गाउँपालिकाको व्यवसाय दर्ता ऐन, २०८२ को दफा ४ बमोजिम यो निवेदन दिएको  
छु/छौं।

१. व्यवसायीको नाम, थर : .....
२. स्थायी ठेगाना : ..... जिल्ला ..... गा.पा. .... वडा नं..... ३. नागरिकता  
नं..... जारी जिल्ला र गते :..... ४. फर्म/कम्पनीको नाम :  
..... ५. व्यवसाय रहेन स्थानको ठेगाना : वडा नं.  
..... फोन नं. : ..... इमेल :.....
६. व्यवसायको प्रकृति : .....
७. कारोबार गर्ने वस्तु :.....
८. लगानी (रु.मा) : .....
९. व्यवसाय वहालमा रहेको भए घरको घरधनीको नाम, थर..... ठेगाना :  
..... वडा नं. ....
- मिति : ..... निवेदकको दस्तखत

अनुसूची-३  
(दफा ४ को उपदफा (३) सँग सम्बन्धित)  
चंखेलीगाउँपालिका  
गाउँ कार्यपालिकाको कार्यालय  
पिप्लाङ्ग, हुम्ला  
कर्णाली प्रदेश, नेपाल  
व्यवसाय दर्ता किताब

क्र स	दर्ता नम्बर	व्यवसायी को नाम थर	ठेगाना	व्यवसाय को प्रकृती	पूजी	एकलौटी वा साझेदारी	दर्ता मिति	हस्ताक्षर	फोटो	कैफि यत

अनुसूची-४

(दफा ४ को उपदफा (३) सँग सम्बन्धित)

चंखेलीगाउँपालिका

गाउँ कार्यपालिकाको कार्यालय

पिप्लाङ्ग, हुम्ला

कर्णाली प्रदेश, नेपाल

व्यवसाय दर्ता प्रमाण-पत्र

निवेदकको दुवै  
कानदेखिने  
पासपोर्ट  
साइजको फोटो

दर्ता मिति .....

दर्ता नं. ....

व्यवसाय फर्मको नाम: .....

व्यवसायीको नाम : .....

लागत पूँजी : .....

व्यवसाय रहेको स्थान : .....

व्यवसाय रहेको बाटोको नाम : .....

अन्य निकायमा दर्ता भएको छ भने : व्यवसायको इमेल : .....निकाय :.....

फोन नं : ..... दर्ता नं. :.....

क्र स.	व्यवसायको प्रकार	व्यवसायको प्रकृती	वडा नं.	दर्ता नं.	टोलको नाम	बाटोको नाम	घर नं.

.

नोट : यो प्रमाण पत्र चंखेलीगाउँपालिका व्यवसाय दर्ता ऐन २०८२ बमोजिम जारी गरेको आदेश, निर्देशन र सुचनाको पालना गर्न जारी गरिएको छ ।

.....  
व्यवसायीको दस्तखत तयार गर्नेको दस्तखत प्रमाणित गर्नेको दस्तखत

अनुसूची-५  
(दफा ५ सँग सम्बन्धित)  
चंखेलीगाउँपालिका  
गाउँ कार्यपालिकाको कार्यालय  
पिप्लाङ्ग, हुम्ला  
कर्णाली प्रदेश, नेपाल

व्यवसाय नवीकरण प्रमाण-पत्र

वर्ष	आर्थिक	नविकरण मिति	अन्तिम मिति	रसिद नं	प्रमाणित गर्नेको सहि छाप

**नोट :**

- १) यो प्रमाण-पत्र देखिने गरि राख्नु पर्ने छ ।
- २) नियम विपरित कुनै कार्य गराएको पाइएमा यो प्रमाण-पत्र खारेज गरिनेछ ।
- ३) यो प्रमाण पत्र प्रत्येक वर्षको असोज मसान्तमा नविकरण गर्नु पर्नेछ ।